



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۱۷

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۴۹)

زموږ د خوځېدلو له چمتو والي دوه ورځې مخکې علي عباس کښتۍ ته راننوت او ويې ويل چې د گمرک مأمور هېڅ غوښتنې ته غاړه نه ږدي. هغه ټينگار وکړ چې اوسمهال آقا محمد دې ته لېوال نه دئ چې چا ته له دې ولايت څخه د وتلو اجازه ورکړي او که ورباندې پوه سي چې ما ته يې د ټيښتې لاره برابره کړي ده نو له سختو عواقبو سره به مخامخ سي. زه پوهيدم چې د ټولو کورنيو مسافرينو لپاره ممنوعيت پلي سوی او د روسانو ليرل تر شلو نورو ورځو لپاره شا ته غورځول سوي دي ترڅو د دولتي کارونو پاتې برخې تر سره کړي. زما پام دې ټکي ته واوښت چې هغه په قوم فارسي چې ما يې د خساراتو د جبران تکل درلود ډېر ريسک او يا خطر پر ځان منلی دئ. همدا شان زما پام سو چې که دی له ما سره له خبرو کولو ډډه وکړي نو زه به خپله (سري) ته لار سم او خپله ستونزه به د هغه ځای مشر ته ووايم. هغه ډېر ښه پوهېده چې دده د ارباب پريکړه به دده په گټه وي. همدا استدلال اغيزمن وو او کله چې له هندوستان څخه زما د سرو زرو د اندازې تاييد وسو نو ورورسته راته اجازه راکړل سوه چې د (سري) له مسير پرته له بلې هرې لارې چې لار سم راته اجازه سته.

مخکې له دې چې د فارس له دې برخې ووځم غواړم د فارس د جغرافيايې او له روسيې سره د فارس د تير مهال او اوسمهال د سوداگرۍ په اړه لنډ توضيحات ورکړم. مازندران په حقيقت کې د کسپين د سمندرگي د سويلي څنډې په مرکز کې واقع دئ، له ختيځ لوري له استرآباد، له لوېديځ له گيلان او د شمال له لوري له غرنۍ ځنگلي سيمي سره نښتې دئ چې مخکې مو ورته نغوته وکړه. د (سري) کلا سره له دې چې د خپل استحکامي دليل او مرکزي موقعيت پر بنسټ د مازندران د والي په استوگنځي بدل سوی خو بالفروش د مازندران د مرکز په توگه په پام کې نيول سوی دئ.

دا ښار د يوه نامنظم مستطيل په بڼه جوړ سوی چې محيط يې تقريباً يو نيم مايل دئ. دا ښار د ټيټې ځمکې او نمجنې خاورې پر مخ واقع دئ او همدا لامل دئ چې ددې ښار لارې او کوچې د ټول کال په اوږدو کې له ختو او چکرو ډکې وي. کورونه يې ساده او له خامو خښتو جوړ سوی دي او مسطح چتونه لري او د کورونو کوچنۍ اندازه ده چې هغوی ته يې ساده بڼه ورکړې ده. دلته څلور کاروانسرايونه دي او هغه نظم او هوساينه نه لري چې د فارس د شمال کاروان

د پاڼو شميره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په خپر و لولئ

سرایونه یې لري او زښت ډېر کوچني دي. بازارونه یې چې د معمولو آسیایي ښارونو بڼه لري څرگندوي چې دلته سوداگري مخ په ودې ده او له گټه گوني ډک دي.

د مازندران وریجي عالي کیفیت لري او د سیمې د خلکو اصلي خوراکي توکی دی. له دې چې دلته پلندی/ باتلاقونه ډېر دي نو د سیمې خلک د خپلو ورځینو مصارفو لپاره د غنمو د کرکيلې په برخه کې له ستونزو سره مخامخ دي او هغه غنم چې دلته تولیدیږي تیت کیفیت لري. ددې ځای شتمن او بډای خلک خپله وچه ږودې د شیروان له اوږو څخه پخوي چې غټه برخه یې د مسجید سیر له سیمې څخه دلته واردوي. دغه کمښت تر یوې کچې د بورې په تولید سره جبران کیږي، سره له دې چې ددې ځای بوره چندان عالي کیفیت نه لري خو بیا هم تر یوې کچې د ورځینو مصارفو لپاره کافي ده. په فارس کې بورې ته د عامې تقاضا په کتنې او دا چې د سنده په دې لور کې په ندرت تولید کیږي هیله کیږي له دې چې مازندران به د بورې له تولید څخه چې د روسیې سویل ته نږدې واقع دی ډېره گټه وکړي ځکه چې په مازندران کې ډیره تولید کیږي. خو ستونزه دا ده چې دلته د بورې د جوړولو او تصفیې پوهه څوک نه لري ترڅو له دې ارزښتناکې سرچینې څخه ډیره گټه تر لاسه کړي.

خبر سوم چې د استراخان یو استوگن دي سیمې ته د قند د یوې فابریکې د جوړولو لپاره راغلی وو خو دده د هڅو له ناکامېدلو وروسته بل هیڅ چا داسې هڅه نه ده کړې. که روسانو په دې برخه کې مهارت درلود نو کولی یې سوای چې د خامو شکرو په وارد کولو سره یوه گټوره سوداگري ورڅخه جوړه کړي. همدا شان مازندران یوه لږه اندازه وړی هم تولیدوي چې تولید کونکي یې یهودان دي. ددې سیمې اصلي سوداگري د باکو د بندر په منظمو مبادلاتو پورې تړلې ده چې سپین او رنگه چیت ټوکر، مالوچ، او وریجي دي چې دوی یې وارد کوي او روسی او سپینیني میلی، زعفران، اوږه او ماهوت ټوکر استراخان ته صادروي. اوسمهال په دې سیمې کې سوداگر له څلورو یا پینځو کښتو څخه گټه اخلي او د آقا محمد او د روسانو تر منځ د اړیکو د بڼه کیدلو په صورت کې او په ځانگړې توگه که د بورې تولید ډېر سي نو کیدای سي دا سوداگري ډېره وده وکړي.

فارسینانو له مودو راهیسي هڅه کړې چې د کسپین په سمندرگي کې بیړی وچلوي خو چندان بریا یې نه ده تر لاسه کړې؛ ددوی بیړی مخ خلاصی، په بد ډول جوړې سوي او بد مدیریته بیړی دي او په ندرت د سمندر له غاړو لیرې کیږي خو که هوا لږ ښه وي بیا د سمندر له غاړو لیرې ځي. ددغو بیړیو ډېری برخه په فرآباد Farabad کې جوړیږي؛ فرآباد د مسجید سر د ختیځ په دیرش مایلی کې د سیند د غاړې یو ساده ښارگوټی دی او اوسمهال د وریجو، مالگي، کبانو او کلالي لوبنو سوداگري لري. اروپایي جغرافیه پوهانو دې ته د مازندران په نوم نغوته کړې او ویلي یې دي چې د اهمیت وړ ښار دی او خپل نوم یې یوه ولایت ته ورکړی دی. د فرآباد پخوانی اهمیت د فارس په تاریخ کې په درناوي یاد سوی دی خو نن د هغه ښار ډیر لږ شواهد پاتې دي.

د استراباد Astrabad ولایت چې د کسپین د سمندرگي په ختیځې ضلعي کې واقع دی د باندنی سوداگری لپاره لږ محصول لري؛ هوا یې ډېره ښه ده، ښکلې یو په بل پسې غونډی او خوږې خوندرې اوبه لري.

د صفوي د سلسلې تر ټولو ځواکمن پادشاه شاه عباس ددې ولايت له بنکلي هوا څخه دومره اغيزمن سو چې د اشرف [1] د خليج څنگ ته يې يوه ماڼۍ ودانه کړله؛ دی به اغلب وختونه د اصفهان [2] له تودوخي په تېنډيو دلته راغی. ددې ځای د سمندري صادراتو په اقلامو کې يوازې خر وچ سوی کب دی چې په لوگي/ دود باندې پخيري او روسان يې دومره خوښوی چې هر کال له استراخان څخه دوه محمولې واردوي.

د کسپين له سمندر سره ژۍ په ژۍ بډای ولايت گيلان دی چې د مازندران په لويديځې لمن کې پروت دی؛ گيلان له لويديځ لوري د تالش او آسترا Talish and Astra په ځمکو کې رانډيري؛ له سويل لوري له لوړو غرونو سره نښتی دی چې دا غرونه دا ولايت د کشان او کسپين Canashan and Casbin له توابعو څخه جلا کوي.

د گيلان والي هدايت خان د خپلې استوگنې له پخواني ځای رشد Reshd څخه لاس اخيستی او د مازندران د بريدونو له ويري يې د خپلې شتمنۍ او کورنۍ د امنيت په پار د انزلی شاوخوا وو ته پناه وړې ده، روسان په انزلی کې يوه ټينگه استحکامي فابريکه لري او هلته ددوی سرتيري سته چې څو قبضي توپونه هم [3] لري.

په پام کې ده چې هدايت خان دوه لکه پونډه عايد ولري او ددې عايد لويه برخه د ورينيمو له توليد څخه تر لاسه کيري؛ ويل کيري چې نوموړي له دې عايد څخه پريمانه پانگه ټوله کړې ده. دلته بايد تاسو ته خبر در کړم چې تاسو د فارس پيسې په خپل معيار مه محاسبه کوي ځکه په دې هيواد کې هر توليدي محصول په ارزانه قيمت توليد کيري نو ځکه کولی سئ د مسکوکاتو ارزښت يې په دې ډول محاسبه کړئ چې په انگلستان کې دوه چنده ارزښت ولري.

هدايت خان د شپيتو کالو په شاوخوا کې عمر لري؛ د گيلان د سيد د معلوماتو له مخې چې څوڅو ځله مو ياد کړ، ويل کيري چې هدايت خان ظالم، مستبد او ډارن سړی دی. هغه پوهيري چې د آقا محمد خان پر وړاندې ناتوانه دی نو ځکه يې ځان په بشپړ ډول د پيترزبورگ دربار ته سپارلی دی او ويلای سو چې دده ځواک او شخصي امنيت له هماغه ځايه سرچينه اخلي. روسان هم له دې چې له گيلان څخه گټې تر لاسه کوي نو د هغه په ملاتړ کې به کوم کمی ونه کړي.

د گيلان د ورينيمو سوداگري عمدتاً د ارمني سوداگرو او د روسي رعایا په لاس کې ده، چې د کسپين د سمندرگي د سوداگرۍ ډيرۍ برخه په واک کې لري او ددوی له لارې استراخان ته صادريږي. پخوا وختونو کې به خلکو په دې خبرې باور درلود چې هغه ورينيم چې له تورکيې څخه اروپا ته راوړل کيري ټول يې د عثماني په امپراتورۍ کې توليد کيري؛ خو له دې چې اوس مو له فارس څخه ډير دقيق معلومات تر لاسه کړي دي داسې ښکاري چې تورکي سوداگر تر ډيره د گيلان او شيروان [4] په ولايتونو پورې نښلي او له همدغو ځايونو څخه په لويه اندازه ورينيم په لونت Lavent / شام - ژ / سوريې - ژ کې اروپايي کارخانو ته ليردوي.

¹ - دا د کسپين د سمندرگي په سويل کې يوازینی لنگر ځای دی. - ليکوال

² - همدغه پادشاه د فارس پلازمينه له قزوین څخه اصفهان ته راوړه. - ليکوال

³ - د گيلان په اړه ډېر دقيق روايت د جونس هانوي Jonas Hanway په يون ليک کې ورکړل سوی دی او دا نوم تر ډيره په بشريت کې پېژندل سوی دی او ددې ځای د تاريخي ابداتو پر مخ کيندل سوی دی. تاسو کولی سئ د گيلان په اړوند نور گټور معلومات د طبي ډاکټر ويليم کوک په ليکنو کې تر لاسه کړئ چې د «روسي په امپراتورۍ او ايران کې سفرونه» نومېږي. - ليکوال

⁴ - د کسپين د سمندرگي په لويديځه ضلع کې واقع دی؛ دلته پريمانه ورينيم توليديږي خو د گيلان د ورينيمو په پرتله لوار دي او د گيلان ورينيم په ټول فارس کې ښايسته او د لوړ کيفيت ورينيم دي. ليکوال

د پاڼو شمېره: له 3 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

د فارس د ورېښمو سوداگرۍ له دې لارې تر ۱۷۳۹ز کال پورې دوام وکړ، دا هغه وخت وو چې د انگلستان روسی کمپنی د پارلمان [5] تائید تر لاسه کړ. هغوی خپل استازي گیلان ته واستول ترڅو هلته د شیدو د پیروډلو او د انگلیسي توکو د پلورلو په محوریت یوه سوداگري رامنځته کړي. رضاقلي چې پر هند باندې د خپل پلار د لښکر - لیرد پرمهال پر فارس حکومت کاوه هغوی ته په ورین تندي ښه راغلاست وویل. هغوی تر ۱۷۴۸ز کال پورې په گیلان کې پاتې سول خو د نادر له مړینې وروسته په فارس کې د راپارېدلي اله گولي له کبله اړ سول چې له دې ځایه ووځي او پایله دا سوه چې دوی خپل پریمانه مال او سوداگري توکي له لاسه ورکړي.

په گیلان کې د فابریکې له بندیدلو مخکې د پیترزبورگ دربار په فارس کې د انگلیسانو د حضور په اړه شکمن سوی وو. په سمندر کې د بېړۍ چلونې او په سوداگرۍ کې د تجربو او پوهې په ډیریدلو سره هغوی دې ته لیواله سول چې دا سوداگري چې حقاً ددوی خپل وو کنترول کړي. د فارس حکومت له روسیې څخه جلا انگلیسي ماجرجوایانو ته ډیره پاملرنه وکړه، دوی د روسانو سیالان ول، همدا شان انگلیسانو کولی سول چې د خپلو پرمختللو مهارتونو له لارې او هم د جنگي کښتۍ جوړولو په مسلک کې ددوی د لیوالتیا له لارې د پادشاهي په پانگې کې ډیروالی راولي او د انگلیس موخه د کسپین په سمندرگي باندې برلاسی وو، همدا لامل وو چې د روسانو حسادت یې راوپاراوه.

نور بیا

د مارچ په ۱۴ نېټې زموږ کښتۍ چې تر کرکیو پورې په مالونو ډکه او...

قدرمنو لوستونکو! د ښاغلي رحمت آریا د آرشیف: لینک

⁵ - په انگلستان کې د لوانت شرکت ددوی پر وړاندې شدید مخالفت وکړ، دوی له هغه تاوان او ضرر څخه خبر ول چې د کسپین د سمندرگي سوداگرۍ ته یې رامنځته کول او پارلمان ته یې وویل روسي سوداگرو ته دداسې اجازې ورکول به ددوی انحصار ته شدیداً تاوان ورسوي. لیکوال

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په ځیر و لولئ